



## धर्मप्रांतीय उपासना आयोग, वसई

सामान्य काळातील तिसरा रविवार – २३ जानेवारी २०२२

### प्रभू शब्द रविवार - श्रद्धावंतांच्या प्रार्थना

**धर्मगुरु** : प्रिय बंधू भगिनींनो, आपणा सर्वाना देवाचा पवित्र शब्द आत्मसाद करून त्यावर कृती करण्यासाठी पाचारण करण्यात आले आहे . देवाचे वचन सकीय आणि जिवंत आहे . त्याचा शब्द या जगात ज्या उद्देशाने पाठवला जातो तो उद्देश सफल झाल्याशिवाय तो परत जात नाही . ह्या देवाच्या सामर्थ्यशाली वचनांवर विश्वास ठेवून आपण आपल्या सर्व विनंत्या व गरजा त्याच्या चरणी अर्पण करू या .

**प्रतिसाद** : प्रभो, आमची प्रार्थना ऐक .

- १ . आपले पोप फ्रान्सिस, आर्चविशेष फेलिक्स, धर्मगुरु व वतस्थ ह्यांना देवाचा अप्रतिम शब्द घोषित करण्यासाठी परमेश्वराची विशेष कृपा व चांगले आरोग्य लाभावे म्हणून आपण प्रार्थना करू या .
- २ . देवाच्या शब्दाची सर्वत्र घोषणा होऊन त्याद्वारे सर्वाना ख-या परमेश्वराची ओळख व्हावी आणि त्यांनी गिरिस्ताचा स्वीकार करून आपल्या श्रद्धेत दृढ व्हावे म्हणून आपण प्रार्थना करू या .
- ३ . आपल्या सर्व धर्मशिक्षकांनी स्वतःला देव शब्दात पारंगत करून मोठ्या जवाबदारीने देवाचा शब्द सर्वाच्या अंतःकरणार्पर्यंत पोहचवण्यासाठी सतत झटक राहावे म्हणून आपण प्रार्थना करू या .
- ४ . ह्या दिवसात आपण गिरिस्ती ऐक्यासाठी पार्थना करीत आहोत . गिरिस्ती लोकांच्या सर्व पंथानी आपआपल्यातील मतभेद बाजूला सारून एक कुटुंब व एक कल्प म्हणून एकत्र यावे म्हणून आपण प्रार्थना करू या .
- ५ . प्रभूच्या कृपेने आपल्याला चांगल्या आरोग्याची देणगी लाभावी, कोरोना ऑमिकॉन महामरीपासून आपली मुक्तता व्हावी, सर्व प्रकारच्या नैसर्गिक आपत्तीपासून आपले रक्षण व्हावे तसेच उदया / आज विवाहबद्ध होणा-या वधूवरांवर परमेश्वराचा आशीर्वाद यावा म्हणून आपण प्रार्थना करू या थोडावेळ शांत राहून आपण आपल्या वैयक्तिक हेतूंसाठी प्रार्थना करू या .

**धर्मगुरु** : दयालू पित्या, आमच्या प्रार्थना ऐक . तुझ्या दिव्य शब्दाद्वारे आमची पुनर्निर्मिती कर म्हणजे तुझ्या शब्दावर विश्वास ठेऊन सार्वकालिक जीवन उपभोगण्यास आम्ही पात्र ठरू, ही प्रार्थना आम्ही आमच्या प्रभू गिरिस्ताद्वारे करतो . आमेन .